

Panik ta' veru

Ġanni: Jaqq, jaaqq!

Mikiel: Xi nqala' !?!

Ġ: Il-bram, hawn il-bram... Xi brama misset miegħi, hawn fuq spallti, għal ftit ma ġietx f'għajnejja... jaaaqq!

M: Ikkalma hi... Jien ma rajtx bram ta, ħarist fuq li ħarist qabel ma nżilna. Tniggiżt?

Ġ: Le, imma ħassejtha żgur, hekk, ratba, iżżellaq... uffa!

M: Stenn... dak t'hemm, abjad ileqq?

Ġ: Ija dak, dik, ommima tlaqna, daqshekk baħar għal-lum, tqazziżt!

M: U ajma kemm int għageb! Ċert li brama dik? Jien borża tal-plastik qed nara...

Ġ: ... Veru jew?

M: Ija mela, araha, kollha tikmix, imċarrta, bl-ittri miktubin fuqha...

Ġ: U jaqq mhux xorta jaqq! Xi dwejjjaq! Xorta tatni qatgħa. Insomma, l-aqwa li mhux brama...

M: Emminni, ma nafx x'nippreferi. Il-ġimgħa l-oħra kien riħ isfel u tgħidx kemm daħal plastik, kull kulur, tavlozza sħiħa.

Ġ: Mhux baħar dan. Soppa taż-żibel sar!

M: Ministra. Kull sena jishon iktar, u kull sena jidhol iktar bram. Ma ntikx tort li ħsibtha brama jigifieri.

Ġ: L-ewwel tidhaq bija mbagħad ittini raġun. Tajba wkoll!

M: Kultant noqgħod naħseb, aħna ġenerazzjoni mishuta. Imbasta għandna aċċess għad-dinja kollha bil-mobile – lil hawn mill-iskrin, imbarazz biss issib! Tort tal-ġenituri tagħna, u ta' qabilhom...

Ġ: Ifhem, jien naf erba' helwin tamparna li għandhom ħabta jhallu ż-żibel warajhom wara xi fenkata...

M: Mitt darba u elf. Imma tal-anqas illum hawn iktar kuxjenza. Hu tal-ġimgħa l-oħra pereżempju. Safejn naf jien qatt ma kienet din li ż-żgħażaġh jagħmlu strajk u flok imorru skola, jipprotestaw fit-triq kontra t-tibdil fil-klima.

Ġ: Bilkemm tista' ssejjahlu strajk, tal-iskola tawna permess. Xorta waħda, kien hemm bżonn ġew iktar nies. Mhux erba' qtates konna? M: Minnu wkoll. U xi żewġ politikanti li ġew għar-ritratt...

Ġ: Purċinelli!

M: Hux. Protesta tagħna kienet suppost. Fl-Ewropa imma, fit-toroq kien hemm folol kbar, tant li t-toroq għalquhom... U hawnhekk brodu. Irridu nibdlu l-istrateġija...

Ġ: Isa! X'se nagħmlu, mexxej tagħna? X'se tipproponi ħa nivvutalek?

M: U hallik minn mexxej u mill-vot! Boqq, ma nafx eżatt. Irridu nippanikjaw, kif qalet dik l-Izvediza. Mel'ejjew noħolqu panik, panik ta' veru. Norganizzaw protesta ikbar, imma ma ngħaddux mill-iskola. Il-protesta trid tkun tagħna.

Ġ: Ejja! U navża lill-kuġini tal-Belt, u niftiehm fuq data.

M: U jien lil t'Għawdex. U ara kif il-kelma tixxerred malajr.

Ġ: Panik ma' Malta kollha.

M: U mela xiex. Tlaqna!